



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം NATIONAL BULLETIN

DATE: 29.05.2024

TIME : 07.25 AM

പ്രധാന വാർത്തകൾ

- ഏഴാമത്തേയും അവസാനത്തേയും ഘട്ട ലോക്സഭാ തിരഞ്ഞെടുപ്പിന്റെ പരസ്യപ്രചാരണം നാളെ അവസാനിക്കും; പ്രചാരണം ഊർജ്ജിതമാക്കി മുന്നണികൾ.

The political parties intensified the campaign as the public campaign for the final phase of Loksabha election will come to an end tomorrow.
- രാജ്യത്തെ വടക്കുകിഴക്കൻ മേഖലയിൽ വൻതോതിൽ നാശം വിതച്ച് റേമൽ ചുഴലിക്കാറ്റ്; മിസോറം, അസം ഉൾപ്പെടെയുള്ള സംസ്ഥാനങ്ങളിൽ ജീവഹാനി.

Normal life has come to a grinding halt in Northeast India due to extremely heavy rainfall under the impact of Cyclone Remal. Many life claimed in states including Mizoram and Assam.
- കേരളത്തിൽ കനത്തമഴ തുടരുന്നു; ഇന്ന് നാല് ജില്ലകളിൽ ഓറഞ്ച് ജാഗ്രത; മത്സ്യബന്ധനത്തിന് പോകരുതെന്ന് മുന്നറിയിപ്പ്.

Heavy rain continues in Kerala. Yellow alert declared in four districts while fishermen are warned not to venture into the sea.
- പാപുവ ന്യൂ ഗിനിയയിലെ ദുരിതാശ്വാസ - പുനരധിവാസ പ്രവർത്തനങ്ങൾക്ക് ഇന്ത്യ ഒരു മില്യൺ യുഎസ് ഡോളറിന്റെ അടിയന്തിര ധനസഹായം പ്രഖ്യാപിച്ചു.

India announces One million dollar relief assistance for landslide-hit Papua New Guinea.
- ഉസ്ബെക്കിസ്ഥാനിൽ നടന്ന ഏഷ്യൻ പഞ്ചഗുസ്തി ചാമ്പ്യൻഷിപ്പിൽ ഇന്ത്യയ്ക്ക് ഒരു സ്വർണം ഉൾപ്പെടെ ഏഴ് മെഡൽ.

In Arm Wrestling, the Indian contingent has clinched a total of seven medals including one gold.

EC-VOTERS

ലോക്സഭാ തിരഞ്ഞെടുപ്പിന്റെ ആറാം ഘട്ടത്തിൽ വോട്ട് ചെയ്തവരുടെ എണ്ണം തിരഞ്ഞെടുപ്പ് കമ്മീഷൻ പുറത്തുവിട്ടു. 7 കോടി 5 ലക്ഷത്തി 44,933 പേരാണ് ആറാം ഘട്ടത്തിൽ വോട്ട് ചെയ്തത്. 58 പാർലമെന്റ് മണ്ഡലങ്ങളിലായി നടന്ന വോട്ടെടുപ്പിൽ 63.37 ശതമാനം പോളിങ് രേഖപ്പെടുത്തി. മൊത്തം വോട്ടുകളുടെ എണ്ണത്തിനൊപ്പം പോസ്റ്റൽ ബാലറ്റുകളുടെ എണ്ണവും കൂടി ചേർത്താൽ മാത്രമേ അന്തിമ പോളിംഗ് ശതമാനം ലഭ്യമാകൂ.

HEADLINE – 1

ELECTION CAMPAIGNING (INTRO)

ഏഴാം ഘട്ട ലോക്സഭാ തിരഞ്ഞെടുപ്പിന്റെ പരസ്യപ്രചാരണം നാളെ അവസാനിക്കും. ഉത്തർപ്രദേശ്, പഞ്ചാബ് എന്നിവിടങ്ങളിൽ 13 വീതവും പശ്ചിമ ബംഗാളിൽ 9 ഉം ബീഹാറിൽ 8 ഉം ഒഡീഷയിൽ ആറും ജാർഖണ്ഡിൽ മൂന്നും, ഹിമാചൽപ്രദേശിൽ നാലും , ചണ്ഡീഗഢിലെ ഒരു സീറ്റിലുമാണ് ജൂൺ ഒന്നിന് അവസാന ഘട്ടത്തിൽ വോട്ടെടുപ്പ് നടക്കുന്നത്. വിശദാംശങ്ങളിലേക്ക്...

(വോയ്സ്)

ELECTION CAMPAIGNING (VOICE)

ഏഴാം ഘട്ട ലോക്സഭാ തിരഞ്ഞെടുപ്പിനുള്ള പ്രചാരണം ഊർജ്ജിതമായി മുന്നേറുന്നു. പ്രമുഖ നേതാക്കൾ മണ്ഡലങ്ങളിൽ പര്യടനം തുടരുകയാണ്. പ്രധാനമന്ത്രിയും, മുതിർന്ന ബിജെപി നേതാവുമായ നരേന്ദ്ര മോദി ഇന്ന് പശ്ചിമബംഗാൾ, ഒഡീഷ സംസ്ഥാനങ്ങളിൽ വിവിധ മണ്ഡലങ്ങളിൽ പ്രചാരണം നടത്തും. പശ്ചിമബംഗാളിലെ മഥുരാപൂർ, ഒഡീഷയിലെ മയൂർഭംജ്, കേന്ദ്രപാഡ, ബാലാസോർ മണ്ഡലങ്ങളിൽ അദ്ദേഹം പ്രചാരണം നടത്തും. കേന്ദ്ര

ആദ്യന്തരമന്ത്രിയും ബിജെപിയുടെ മുതിർന്ന നേതാവുമായ അമിത് ഷാ ഇന്ന് ഉത്തർപ്രദേശിലെ മഹാരാജ്ഗഞ്ച്, ബലിയ, ദേവരിയ, ഗാസിപൂർ, റോബർട്ട്ഗഞ്ച് എന്നിവിടങ്ങളിൽ തിരഞ്ഞെടുപ്പ് പരിപാടികളിൽ പങ്കെടുക്കും. ബിജെപി അധ്യക്ഷൻ ജെപി നസ്സു ജാർഖണ്ഡിലും പശ്ചിമബംഗാളിലും വിവിധ പരിപാടികളിൽ പങ്കെടുക്കും. ഹിമാചൽ പ്രദേശിലെ ഹമീർപൂർ ഉൾപ്പെടെ മൂന്നിടങ്ങളിലാണ് എഐസിസി ജനറൽ സെക്രട്ടറി പ്രയങ്കാ ഗാന്ധി ഇന്നലെ പ്രചാരണം നടത്തിയത്. കോൺഗ്രസ് നേതാവ് രാഹുൽ ഗാന്ധിയും സമാജ്വാദി പാർട്ടി അധ്യക്ഷൻ അഖിലേഷ് യാദവും വാരാണസിയിലെ മോഹൻ സരായ് മേഖലയിൽ പ്രചാരണ റാലിയെ അഭിസംബോധന ചെയ്തു. രാഹുൽ ഗാന്ധി നാളെ ഝാർഖണ്ഡിലെ ധുംകയിൽ പ്രചാരണത്തിനിറങ്ങും. ഉപതിരഞ്ഞെടുപ്പ് നടക്കുന്ന ഉത്തർപ്രദേശിലെ ദുധി നിയമസഭാ മണ്ഡലത്തിൽ സമാജ്വാദി പാർട്ടി അധ്യക്ഷൻ അഖിലേഷ് യാദവ് ഇന്ന് പ്രചാരണം നടത്തും. റോബർട്ട്ഗഞ്ച്, മിർസാപൂർ ലോക്സഭാ മണ്ഡലങ്ങളിലും അദ്ദേഹം പൊതുപരിപാടിയിൽ പങ്കെടുക്കും. കൂശിനഗറിൽ നടത്തുന്ന റോഡ് ഷോയിൽ ഭാര്യ ഡിംപിൾ യാദവ് സന്നിഹിതയായിരിക്കും.

ന്യൂസ് ഡെസ്ക് ആകാശവാണി.....

&&&&&&&&&&&&&&&&&&&&&&&

BIRLA - 17TH LOK SABHA

വനിതാ സംവരണ ബിൽ, മുത്തലാവ്, ഭാരതീയ ന്യായ് സംഹിത ബില്ലുകൾ എന്നിവ ഉൾപ്പെടെയുള്ള സുപ്രധാന നിയമനിർമ്മാണങ്ങളുടെ പേരിലായിരിക്കും 17-ാം ലോക്സഭ അറിയപ്പെടുകയെന്ന് ലോക്സഭാ സ്പീക്കർ ഓം ബിർള. ഈ നിയമങ്ങൾ രാജ്യത്തെ മുന്നോട്ട് നയിക്കുമെന്നും അനിവാര്യമായ മാറ്റങ്ങൾ കൊണ്ടുവരുമെന്നും അദ്ദേഹം വ്യക്തമാക്കി. ന്യൂഡൽഹിയിൽ ആകാശവാണി വാർത്തകളോട് സംസാരിക്കുകയായിരുന്നു അദ്ദേഹം.

&&&&&&&&&&&&&&&&&&&&&&&

PM - KANYAKUMARI

ത്രിദിന സന്ദർശനത്തിനായി പ്രധാനമന്ത്രിയും ബിജെപിയുടെ മുതിർന്ന നേതാവുമായ നരേന്ദ്ര മോദി നാളെ കന്യാകുമാരിയിലെത്തും. തുടർന്ന് വിവേകാനന്ദപ്പാറയിൽ സന്ദർശനം നടത്തുന്ന അദ്ദേഹം, സ്വാമി വിവേകാനന്ദൻ ധ്യാനത്തിലിരുന്ന ധ്യാൻ മണ്ഡപത്തിലും സമയം ചെലവഴിക്കും.



INDIA - LIBYA

വിദേശകാര്യ സഹമന്ത്രി വി.മുരളീധരൻ ലിബിയൻ രാഷ്ട്രീയകാര്യ ഉപമന്ത്രി എച്ച്.ഇ മുഹമ്മദ് ഖലീൽ ഇസ്സയുമായി ന്യൂഡൽഹിയിൽ കൂടിക്കാഴ്ച നടത്തി. ഇരുരാജ്യങ്ങളും തമ്മിലുള്ള ഉഭയകക്ഷി ബന്ധം ശക്തിപ്പെടുത്തുന്നതിനുള്ള കാര്യങ്ങൾ കൂടിക്കാഴ്ചയിൽ ചർച്ചയായി. ഇന്ത്യ- ലിബിയ സഹകരണം കൂടുതൽ മെച്ചപ്പെടുത്താനുള്ള തുടർനടപടികളിലും ചർച്ച നടന്നതായി ശ്രീ വി മുരളീധരൻ സമൂഹമാധ്യമത്തിൽ കുറിച്ചു.



HEADLINE – 2

MIZORAM- ASSAM DEATH

റേമൽ ചുഴലിക്കാറ്റ് വടക്കുകിഴക്കൻ മേഖലയിൽ ജനജീവിതത്തെ സാരമായി ബാധിച്ചു. കൊടുകാറ്റിൽ മിസോറാമിൽ 23 ലേറെ പേരും അസമിൽ മൂന്നും മേഘാലയയിൽ ഒരാളും കൊല്ലപ്പെട്ടു. ശക്തമായ കാറ്റിൽ മരങ്ങളും വൈദ്യുതി പോസ്റ്റുകളും കടപുഴകി വീണു. പലയിടങ്ങളിലും മണ്ണിടിച്ചിലുണ്ടാകുകയും വൈദ്യുതി, ഇൻറർനെറ്റ് ബന്ധം താറുമാറാകുകയും ചെയ്തു. മിസോറാമിൽ ക്വാറി തകർന്നാണ് 23 പേർ കൊല്ലപ്പെട്ടത്. ഒമ്പതു പേരെ കാണാതായി. മരിച്ചവരുടെ കുടുംബങ്ങൾക്ക് മുഖ്യമന്ത്രി ലൽദുഹോമ നാലു ലക്ഷം രൂപ ധനസഹായം പ്രഖ്യാപിച്ചു. മിസോറാമിൽ പല റോഡുകളിലും ഗതാഗതം തടസ്സപ്പെട്ടു. കനത്ത മഴയുടെ പശ്ചാത്തലത്തിൽ എല്ലാ സ്കൂളുകൾക്കും സർക്കാർ ഓഫീസുകൾക്കും ഇന്നലെ അവധി നൽകിയിരുന്നു. അസമിൽ സ്കൂൾ ബസിന് മുകളിലേക്ക് മരം ഒടിഞ്ഞു വീണ് 12 വിദ്യാർത്ഥികൾക്ക് പരിക്കേറ്റു. മേഘാലയയിൽ

കുന്നിടിഞ്ഞ് വീണ് ഒരാൾ മരിക്കുകയും നാലു പേർക്ക് പരിക്കേൽക്കുകയും ചെയ്തു. ഇവരെ അടുത്തുള്ള ആശുപത്രികളിൽ പ്രവേശിപ്പിച്ചു.

&&&&&&&&&&&&&&&&&&&

TRIPURA-RAIN

റേമൽ ചുഴലിക്കാറ്റിന്റെ പശ്ചാത്തലത്തിൽ ത്രിപുരയിൽ കനത്ത മഴ തുടരുന്നു. തുടർച്ചയായി പെയ്ത മഴയിൽ താഴ്ന്ന പ്രദേശങ്ങൾ വെള്ളത്തിനടിയിലായി. ഇന്ന് മണിക്കൂറിൽ 50 മുതൽ 60 കിലോമീറ്റർ വരെ വേഗതയിൽ കാറ്റ് വീശുമെന്നാണ് കേന്ദ്ര കാലാവസ്ഥാ വകുപ്പിന്റെ പ്രവചനം. അതേസമയം, മോശം കാലാവസ്ഥയെത്തുടർന്ന് ഭാഗികമായി റദ്ദാക്കിയ ട്രെയിനുകളുടെയും വിമാനങ്ങളുടെയും സർവീസുകൾ ഇന്നലെ പുനരാരംഭിച്ചു.

&&&&&&&&&&&&&&&&&&&

HEADLINE – 3
RAIN-KERALA

കേരളത്തിൽ കനത്ത മഴ തുടരുന്നു. ശക്തമായ മഴയ്ക്ക് സാധ്യതയുള്ളതിനാൽ പത്തനംതിട്ട, ആലപ്പുഴ, കോട്ടയം, എറണാകുളം ജില്ലകളിൽ കേന്ദ്ര കാലാവസ്ഥാ വകുപ്പ് ഇന്ന് ഓറഞ്ച് ജാഗ്രത പ്രഖ്യാപിച്ചു. തിരുവനന്തപുരം, കൊല്ലം, ഇടുക്കി, തൃശൂർ ജില്ലകളിൽ മഞ്ഞ ജാഗ്രതയാണ്. തിരുവനന്തപുരം, എറണാകുളം ഉൾപ്പെടെയുള്ള ജില്ലകളിൽ മഴ വലിയതോതിൽ നാശം വിതച്ചു. നിരവധി ദുരിതാശ്വാസ ക്യാമ്പുകൾ ആരംഭിച്ചിട്ടുണ്ട്. വിവിധ ജില്ലകളിലായി ആറ് മരണം റിപ്പോർട്ട് ചെയ്തു. തെക്കൻ തമിഴ് നാട് തീരത്തിനു മുകളിൽ ചക്രവാതചുഴി നിലനിൽക്കുന്നതിനാൽ സംസ്ഥാനത്ത് അടുത്ത ഏഴ് ദിവസം വ്യാപക മഴ തുടരും. കാലവർഷം വെള്ളിയാഴ്ചയോടെ കേരളത്തിൽ എത്തിച്ചേരാനാണ് സാധ്യതയെന്നും കാലാവസ്ഥാ വകുപ്പ് വ്യക്തമാക്കി. തെക്കൻ കേരള, ലക്ഷദ്വീപ് തീരങ്ങളിൽ മത്സ്യബന്ധനത്തിന് പോകരുതെന്നും മുന്നറിയിപ്പുണ്ട്.

&&&&&&&&&&&&&&&&&&&

HEADLINE – 5

ARM WRESTLING

ഉസ്ബെക്കിസ്ഥാനിൽ നടന്ന ഏഷ്യൻ പഞ്ചഗുസ്റ്റി ചാമ്പ്യൻഷിപ്പിൽ ഇന്ത്യയ്ക്ക് 7 മെഡൽ. ഒരു സ്വർണവും ആറ് വെങ്കലവുമാണ് ഇന്ത്യ നേടിയത്. ശ്രീമന്ത് ത്യാഗ ,ഒരു സ്വർണ്ണവും ഒരു വെങ്കലവും നേടി ഇന്ത്യക്കായി മികച്ച പ്രകടനം കാഴ്ച വച്ചു. ലക്ഷ്മൺ സിംഗ് ഭണ്ഡാരി, സച്ചിൻ ഗോയൽ, ഐബി ലൊല്ലെൻ എന്നിവരാണ് ഇന്ത്യയ്ക്ക് വേണ്ടി മെഡൽ നേടിയ മറ്റ് താരങ്ങൾ.

FRENCH OPEN TENNIS

ഫ്രഞ്ച് ഓപ്പൺ ടെന്നീസിൽ, ഇന്ത്യൻ താരങ്ങളായ രോഹൻ ബൊപ്പണ്ണയും യുകി ഭാംബ്രിയും പുരുഷ ഡബിൾസ് ആദ്യ റൗണ്ടിൽ ഇന്ന് മത്സരത്തിനിറങ്ങും. രണ്ടാം സീഡായ ബൊപ്പണ്ണയും ഓസ്ട്രേലിയൻ താരം മാത്യു എബ്ഡനും ചേർന്ന സഖ്യം ഫിൻലൻഡ്- ഹംഗറി സഖ്യത്തെയാണ് നേരിടുന്നത്. യുകി ഭാംബ്രി- അൽബാനോ ഒലിവെറ്റി സഖ്യം റഷ്യ -ഓസ്ട്രേലിയ സഖ്യത്തെയും നേരിടും.

PLUS ONE

കേരളത്തിൽ പ്ലസ് വൺ പ്രവേശനത്തിനുള്ള ട്രയൽ അലോട്ട്മെന്റ് ഇന്ന് പ്രസിദ്ധീകരിക്കും. ആദ്യ അലോട്ട്മെന്റ് അടുത്ത മാസം അഞ്ചിനും രണ്ടാം അലോട്ട്മെന്റ് 12നും മൂന്നാം അലോട്ട്മെന്റ് 19നും പ്രസിദ്ധീകരിക്കും. പ്ലസ് വൺ ക്ലാസുകൾ 24ന് ആരംഭിക്കും.

SHOOTING- WORLD CUP SQAUD

ജർമ്മനിയിലെ മ്യൂണിക്കിൽ നടക്കാനിരിക്കുന്ന ഷൂട്ടിംഗ് ലോകകപ്പിനുള്ള 23 അംഗ റൈഫിൾ, പിസ്റ്റൾ സീമിനെ ഇന്ത്യ പ്രഖ്യാപിച്ചു. 10 ഒളിമ്പിക് ഇനങ്ങളിൽ ഇന്ത്യ പങ്കെടുക്കും. ആദ്യ ഒളിമ്പിക് സെലക്ഷൻ ട്രയൽസിൽ പങ്കെടുത്ത ഏറ്റവും മികച്ച ഷൂട്ടർമാരെ, സീമിൽ ഉൾപ്പെടുത്തിയിട്ടുണ്ട്..

